

‘‘ गणपति बप्पा मोरिया... ’’ के जयकारों से गूंजी छोटीकाशी

विघ्नहर्ता गणेशजी के दर्शनों को उमड़े हजारों श्रद्धालु, कतारों में लगकर किया इंतजार

जयपुर (कासं)। गणेश चतुर्थी पर छोटीकाशी गणेशमय हो उठी। हर ओर गणपति बप्पा मोरिया...जय गणेश का जयघोष सुनाई दिया। गणेश मंदिरों में भगवान गणपति का जन्मोत्सव भक्ति भाव के साथ मनाया ही गया।

मोती डूंगरी गणेश मंदिर से लेकर, परकोटा गणेश मंदिर, नहर के गणेश और गढ़ गणेश मंदिर सहित अन्य गणेश मंदिरों में हजारों की संख्या

■ **घर-घर में हुई प्रथम पूज्य विनायक की पूजा, लड्डू, मोदक और गुड़धानी का भोग लगाया**

में भक्त पहुंचे और रिद्धि-सिद्धि के दाता के दर्शन किए। घर-घर में भी लंबोदर का पूजन हुआ। घर-घर में विघ्नहर्ता का भक्ति भाव से पूजन किया गया। घर के द्वार पर विराजित द्वारपाल गणेश का जल, पंचामृत से अभिषेक कर सिंदूरी चोला धारण गया । डंका अर्पित कर लड्डू-गुड़धानी का भोग लगाया गया। परिवार के सभी लोगों ने आरती उतारी। गणेश चतुर्थी पर अनेक शुभ योग बनने से गणेशोत्सव के प्रति लोगों को उत्साह साफ दिख रहा था।

गणेश चतुर्थी के मौके पर लगभग सभी बाजारों में भारी रौनक रही। लंबे समय से शुभ मुहूर्त का इंतजार कर रहे लोगों ने बुधवार को



गणेश चतुर्थी पर्व पर मंदिरों में भगवान गजाजन की पूजा-अर्चना और अभिषेक किया गया। मोतीडूंगरी स्थित गणेश मंदिर में प्रथम पूज्य विनायक के दर्शनों के लिए भारी भीड़ उमड़ी। लोगों ने कतार में लगकर अपनी बारी का इंतजार किया।



वाहन, इलेक्ट्रॉनिक सामान, शادی-सगाई के लिए ज्वेलरी खरीदी। लोगों ने फ्लैट और प्लॉट भी खरीदे। ज्यादा से ज्यादा बिक्री के लिए कंपनियों ने आकर्षक ऑफर भी दिए। छोटीकाशी के सभी गणेश मंदिरों में सुबह

से देर रात तक लाखों श्रद्धालुओं ने प्रथम पूज्य के दर्शन किए। मोती डूंगरी गणेश मंदिर में सर्वाधिक संख्या में श्रद्धालु दर्शन करने पहुंचे। मंदिर महंत कैलाश शर्मा ने बताया कि स्वर्ण मुकुट और पारंपरिक नीलधा श्रृंगार से अलंकृत

मुख्यमंत्री भजनलाल शर्मा ने मोती डूंगरी गणेश मंदिर में दर्शन किए

भगवान श्री गणेश सुख और समृद्धि के दाता : भजनलाल शर्मा



मुख्यमंत्री भजनलाल शर्मा ने बुधवार को गणेश चतुर्थी के अवसर पर जयपुर स्थित मोती डूंगरी गणेश मंदिर में सपत्नीक दर्शन किए।

जयपुर । मुख्यमंत्री भजनलाल शर्मा ने बुधवार को गणेश चतुर्थी के अवसर पर जयपुर स्थित मोती डूंगरी गणेश मंदिर में सपत्नीक दर्शन किए। इस दौरान उन्होंने विधिवत पूजा-अर्चना करते हुए प्रदेश की खुशहाली और समृद्धि के लिए विकास से विकसित राजस्थान के संकल्प को गति मिल रही है। उन्होंने कहा

कि पूरे प्रदेश में हर्षोल्लास से गणेश चतुर्थी का उत्सव मनाया जाता है। शर्मा ने कामना की है कि विघ्नहर्ता-मंगलकर्ता भगवान श्रीगणेश जी की कृपा से सभी प्रदेशवासियों के जीवन में खुशहाली और सुख समृद्धि आए। इस दौरान ग्रेटर महापौर सौम्या गुर्जर सहित बड़ी संख्या में भक्तगण उपस्थित रहे।

चित्तौड़गढ़ सांसद सी.पी. जोशी मिले मुख्यमंत्री से

जयपुर (कासं)। चित्तौड़गढ़ जिले में एक दर्दनाक घटना सामने आई है, जहाँ गुलत मैप के मार्गदर्शन के कारण वाहन बनास नदी की टूटी हुई पुलिया में बह गया। इस हृदयविदारक हादसे में एक ही परिवार के लोगों की असमय मृत्यु हो गई। सांसद सी.पी. जोशी ने इस घटना की जानकारी मिलते ही संवेदनशीलता दिखाते हुए मुख्यमंत्री भजनलाल शर्मा से उनके जयपुर स्थित निवास पर मिले और पूरी घटना से अवगत कराया। मामले की गंभीरता को समझते हुए मुख्यमंत्री ने प्रशासन से बात कर तत्काल पीडित परिवार को हर संभव शीघ्र राहत पहुंचाने के निर्देश दिए। सांसद जोशी ने हादसे को बेहद दुखद बताते हुए कहा कि एक ही परिवार के सदस्यों का इस तरह अकाल निधन होना बड़ी क्षति है, जिसकी भरपाई संभव नहीं है। उन्होंने पीडित परिवार के प्रति गहरी संवेदना प्रकट की और आश्वासन दिया कि प्रशासन द्वारा त्वरित राहत उपलब्ध कराई जाएगी। इससे पूर्व सांसद सीपी जोशी ने जिले के जिला कलेक्टर और स्थानीय प्रशासन से तत्काल वार्ता कर पीडित परिवार को हर संभव शीघ्र राहत पहुंचाने के निर्देश दिए। साथ ही लापता बच्चों की भी शीघ्र ढूंढने के लिए एनडीआरएफ की टीम से भी बात की। स्थानीय विधायक अर्जुनलाल जीनगर ने भी मौके पर पहुंच कर जायजा लिया और मदद का आश्वासन दिया।

अतिवृष्टि प्रभावित क्षेत्रों में राहत और बचाव कार्य व्यापक स्तर पर जारी

जयपुर (कासं)। मुख्यमंत्री भजनलाल शर्मा के निर्देशानुसार प्रदेश में अतिवृष्टि प्रभावित क्षेत्रों में राहत एवं बचाव कार्य व्यापक स्तर पर जारी है। विभिन्न क्षेत्रों में एनडीआरएफ, एसडीआरएफ एवं सिविल डिफेंस की टीमों द्वारा भारी बारिश से प्रभावित क्षेत्रों से 792 व्यक्तियों का सकुशल रेस्क्यू किया गया है।

एसडीआरफ नियमों के अनुसार अतिवृष्टि के दौरान डूबने, बहने तथा आकाशीय बिजली के गिरने से मृत्यु होने पर मृतक के आश्रितों को 4 लाख रूपये की राशि दी जा रही है। प्रदेशभर में अतिवृष्टि प्रभावित क्षेत्रों में एसडीआरफ की 57 और एनडीआरएफ की 7 टीमों 24 7 बचाव एवं राहत कार्यों में लगी हुई है। वहीं, सिविल डिफेंस की टीमों भी निरन्तर रूप से कार्य कर रही है। प्रभावित क्षेत्रों से लोगों को एयरलिफ्ट करने के लिए भारतीय वायु सेना का हेलिकॉप्टर भी नियोजित किया गया है।

इसी तरह, प्रभावित लोगों को राहत शिविरों के माध्यम से आश्रय प्रदान किया

‘अखाद्य तेल की कीमतों में आ रहे उछाल से 1 0 रु. किलो तक महंगा हो सकता है साबुन’

जयपुर । तेल की अंतरराष्ट्रीय और घरेलू कीमतों में अचानक आई तेजी से उपभोक्ताओं पर महंगाई का नया बोझ पड़ने वाला है। बीते कुछ दिनों में अखाद्य (औद्योगिक उपयोग के) तेल की कीमतों में औसतन 20 से 25 प्रतिशत की वृद्धि दर्ज की गई है। इससे न केवल घर का बजट बिगड़ेगा, बल्कि रोजमर्रा के उपभोग वाले उत्पादों की लागत पर भी सीधा असर पड़ेगा।

इस विषय में ओसवाल सोप ग्रुप के निदेशक अजय जैन का मानना है कि तेल से जुड़े उद्योग जैसे साबुन, डिटर्जेंट, कॉस्मेटिक्स उत्पादों की उत्पादन लागत बढ़ने से बाजार में इनके दाम 10 प्रतिशत से अधिक बढ़ सकते हैं। पहले से ही महंगाई से जूझ रहे उपभोक्तोंओं को आने वाले समय में जरूरी सामान और महंगे होने की संभावना है।

जैन ने कहा कि नेपाल से आयातित तैयार माल ड्यूटी फ्री होने की वजह से



ओसवाल सोप ग्रुप निदेशक अजय जैन

और यहां की मिलों में उत्पादन लागत अधिक होने से माल महंगा बैठ रहा है । ये स्थिति सरकार की इम्पोर्ट एवं एक्सपोर्ट टैक्स की विसंगति की वजह से उत्पन्न हो रही है। जैन ने बताया कि अगर यह स्थिति लंबे समय तक जारी रही तो देश के और अधिक परिवार

■ **ओसवाल ग्रुप के निदेशक अजय जैन ने कहा कि ‘‘इंपोर्ट-एक्सपोर्ट टैक्स में असंगति भी इस महंगाई के लिए जिम्मेदार है।’’**

प्रभावित होंगे। विशेष रूप से निचले आय वर्ग के लोग सबसे ज्यादा दबाव में आएंगे। इससे न केवल उपभोक्ताओं की क्रय क्षमता घटेगी, बल्कि भारत की समग्र अर्थ व्यवस्था पर भी असर पड़ेगा। वहीं कच्चे तेल व आयात लागत पर नियंत्रण नहीं हुआ तो आने वाले महीनों में महंगाई दर भी और अधिक बढ़ सकती है। सरकार और उद्योग जगत से उम्मीद की जा रही है कि उपभोक्ताओं पर बोझ कम करने के लिए जरूरी कदम उठाए जाएँ।

महिला सफाई कर्मचारी के पति का कैंसर ऑपरेशन आर.जी.एच.एस. के तहत कैशलेस कराने के आदेश

जयपुर । राजस्थान हाईकोर्ट ने अलवर में कार्यरत महिला सफाई कर्मी को राहत देते हुए उसके कैंसरग्रस्त पति का ऑपरेशन आर.जी.एच.एस. योजना के तहत कैशलेस कराने के आदेश दिए हैं। जस्टिस आनंद शर्मा की एकलपीठ ने यह अंतरिम आदेश रेखा की ओर से दायर याचिका पर प्रारंभिक सुनवाई करते हुए दिए। अदालत ने कहा है कि मामले की तात्कालिकता को देखते हुए यह आदेश दिए जा रहे हैं। यह आदेश उसी सूरत में लागू होगा, जब याचिकाकर्ता यह शपथ पत्र देगी कि यदि याचिका खारिज होती है तो वह इलाज में हुए सभी खर्च के लिए जिम्मेदार

■ **अदालत ने कहा है कि मामले की तात्कालिकता को देखते हुए यह आदेश दिए जा रहे हैं। यह आदेश उसी सूरत में लागू होगा, जब याचिकाकर्ता यह शपथ पत्र देगी कि यदि याचिका खारिज होती है तो वह इलाज में हुए सभी खर्च के लिए जिम्मेदार होगी।**

होगी। याचिका में अधिवक्ता डॉ. अभिनव शर्मा ने बताया कि याचिकाकर्ता अलवर नगर निगम में सफाई कर्मचारी के तौर पर कार्यरत है। वह राजस्थान सरकार स्वास्थ्य योजना यानि आरजीएचएस की लाभार्थी है। योजना के तहत उसके वेतन से स्वतः ही संबंधित राशि की कटौती होती है।

विभाग ने उसके खाते से आरजीएचएस से जुड़ी राशि काट ली, लेकिन प्रक्रिया में त्रुटि के चलते वह सक्षम अधिकारी तक नहीं पहुंची। याचिका में कहा गया कि उसका पति कैंसर से पीड़ित है और निकट भविष्य में उसका ऑपरेशन होना है। आरजीएचएस की कैशलेस सुविधा नहीं मिलने के कारण उसके पति के

जयपुर । राजस्थान पुलिस विभाग और राजस्थान ग्रामीण आजीविका विकास परिषद (राजीविका) के संयुक्त सहयोग से एक दिवसीय आत्मरक्षा प्रशिक्षण कार्यक्रम आयोजित किया गया। इसमें बड़ी संख्या में स्वयं सहायता समूह (एसएचजी) की महिलाएँ और सुरक्षा सखियों शामिल हुईं।

इस कार्यक्रम का मुख्य उद्देश्य महिलाओं को उनके कानूनी अधिकारों के प्रति जागरूक करना और उन्हें अपनी सुरक्षा के लिए सक्षम बनाना है। प्रशिक्षण में महिलाओं को रोजमर्रा की ज़िंदगी में उत्पन्न होने वाली चुनौतियों जैसे अवांछित स्पर्श, और अपीडन से बचाव के लिए आवश्यक तकनीकें सिखाई गईं। प्रशिक्षकों ने न केवल सैद्धांतिक जानकारी दी बल्कि व्यावहारिक अभ्यास भी कराया। कई सामुदायिक जागरूकता और महिला सशक्तिकरण से भी जुड़ी हुई है।

के महत्व को प्रत्यक्ष रूप से अनुभव किया।

प्रशिक्षण के दौरान जयपुर पुलिस द्वारा राजकाॅप ऐप का परिचय कराया गया। इस ऐप को महिलाओं के लिए 247 सुरक्षा कवच के रूप में प्रस्तुत किया गया। मंच पर एक प्रतिभागी महिला को बुलाकर लाइव डेमो कराया गया, जिसमें नीड हेल्प बटन दबाते ही कुछ ही मिनटों में पुलिस सहायता केंद्र से कॉल रिस्योंस प्राप्त हुआ। इस सफल प्रदर्शन ने उपस्थित महिलाओं में आत्मविश्वास जगाया और सभी प्रतिभागियों ने ऐप डाउनलोड किया।

पुलिस विभाग के प्रतिनिधियों ने महिला एवं बाल संरक्षण से जुड़े कानूनों की जानकारी साझा की। वक्ताओं ने बताया कि महिलाओं की सुरक्षा केवल कानूनी ढांचे तक सीमित नहीं है बल्कि सामुदायिक जागरूकता और महिला सशक्तिकरण से भी जुड़ी हुई है।

सरकार देगी 298 करोड़ रु.अनुदान

जयपुर । किसानों को आर्थिक संबल देने के साथ ही कृषि गतिविधियों का प्रोत्साहित करने के लिए राज्य सरकार कृत-संकल्पित होकर कार्य कर रही है। इसी क्रम में मुख्यमंत्री भजनलाल शर्मा ने राजस्थान कृषि प्रसंस्करण, कृषि व्यवसाय एवं कृषि निर्यात प्रोत्साहन नीति – 2019 के तहत लम्बित प्रकरणों को निस्तारित करते हुए 298 करोड़ रुपए की वित्तीय स्वीकृति प्रदान की है।

मुख्यमंत्री के इस निर्णय से प्रदेश की लगभग 855 कृषि प्रसंस्करण ईकाइयों को पुंजी निवेश, ब्याज, सौर ऊर्जा संयंत्र और विद्युत प्रभार अनुदान के साथ ही भाड़ा अनुदान दिया जाएगा। इस राशि का सम्पूर्ण भुगतान कृषक कल्याण कोष से राजकिसान पोर्टल और आरपीपी के माध्यम से किया जाएगा।



डॉ. राजेश कुमार व्यास

विदेशी प्रभाव के कारण प्रायः पश्चिम के सिद्धान्तों, अवधारणाओं में ही भारतीय संस्कृति और कलाएं समझी और परखी जाती रही है। यह पुस्तक इस दृष्टि से महत्वपूर्ण है कि इसमें भारतीय संस्कृति की अंतर्दृष्टि पर मौलिक चिंतन और मनन के साथ गहन विश्लेषण है। भारतीय संस्कृति के सूक्ष्म तत्वों में ले जाते हुए लेखक ने पुस्तक में भरतमुनि के नाट्ययशास्त्र, विष्णुधर्मोत्तर पुराण, शुक्र-नीति आदि के महत्वपूर्ण संदर्भ दिए हैं। इसमें कला-संस्कृति के अन्तः संबंधों की विचार विरासत पर लेखक की मौलिक स्थापनाएं हैं।

‘आगामी रबी सीजन में किसानों को मिले व्यवधान रहित बिजली’

ऊर्जा मंत्री ने की विद्युत वितरण निगमों की समीक्षा



ऊर्जा मंत्री हीरालाल नागर ने बुधवार को प्रदेश के विद्युत वितरण निगमों की बैठक ली।

जयपुर । ऊर्जा मंत्री हीरालाल नागर ने प्रदेश के विद्युत वितरण निगमों को आगामी रबी सीजन में किसानों को व्यवधान रहित बिजली आपूर्ति का अभी से समुचित प्रबंध करने के निर्देश दिए। उन्होंने कहा कि इसके लिए समय रहते विद्युत तंत्र को सुदृढ़ करने के सभी उपाय सुनिश्चित किए जाएं।

नागर बुधवार को विद्युत भवन में वीडियो कॉन्फ्रेंस के जरिए जयपुर, जोधपुर एवं अजमेर विद्युत वितरण निगमों की समीक्षा कर रहे थे। उन्होंने डिस्कॉम्स के प्रबंध निदेशकों को बिजली की छीजत कम करने की कार्ययोजना तैयार करने के निर्देश दिए। श्री नागर ने कहा कि डिस्कॉम्स अधिक डिस्ट्रिब्यूशन लॉसेज वाले क्षेत्र निविद्ध कर उसे कम करने के प्रभावी उपाय अमल में लाएं और इसकी गहन मॉनीटरिंग करें। हाई लॉस वाले फीडरों में विद्युत तंत्र को सुदृढ़ करने के साथ ही डिफिक्टिव मीटर बदलने, अवैध ट्रांसफॉर्मर जन्म करने सहित विजिलेंस गतिविधियों को भी बढ़ाने के निर्देश दिए। नागर ने कहा कि छीजत कम करने के लक्ष्यों की प्राप्ति में लापरवाही बरतने वाले अभियंताओं की ट्रैकिंग आदि के भी निर्देश दिए।

■ **जुलाई में डिस्कॉम्स ने अर्जित किया 4 साल का सर्वाधिक राजस्व : डोगरा**

के खिलाफ कार्यवाही करें। ऊर्जा मंत्री ने कहा कि आमजन की नजर में डिस्कॉम्स की छवि बेहतर बनाने के लिए जरूरी है कि बिजली की व्यवधान रहित आपूर्ति सुनिश्चित करने के साथ ही आवेदकों को सुगमता से विद्युत कनेक्शन जारी किए जाएं और नो करंट की स्थिति में एफआरटी की बेहतर सेवाएं मिलें। उन्होंने एक माह से पुरानी विद्युत कनेक्शनों की पेंडेंसी को खत्म करने के निर्देश दिए हैं, उनके खिलाफ अनुशासनात्मक कार्यवाही की जाए। नागर ने कहा कि एफआरटी कार्मिकों की बॉयमैट्रिक उपस्थिति सुनिश्चित की जाए। उन्होंने एफआरटी सेवा के बेहतर संचालन के लिए निर्णमित रूप से एफआरटी वाहनों के निरीक्षण, जीपीएस से वाहनों की ट्रैकिंग आदि के भी निर्देश दिए।

ऊर्जा मंत्री ने इस दौरान आरडीएसएस योजना के तहत तीनों डिस्कॉम्स में किए जा रहे कार्यों, डिफिक्टिव मीटर बदलने सहित अन्य गतिविधियों की भी समीक्षा की।

बैठक के दौरान ऊर्जा विभाग के प्रमुख शासन सचिव अजिताभ शर्मा ने निर्देश दिए कि विवरण निगम अन्य राज्यों की बेस्ट प्रैक्टिसेज का अध्ययन कर लॉसेज में कमी लाएं और यह सुनिश्चित करें कि उपभोक्ताओं को बिजली बेहतर मिले। चेयरमेन डिस्कॉम्स आरती डोगरा ने तीनों डिस्कॉम्स की ओर से प्रस्तुतीकरण दिया। उन्होंने बताया कि इस वर्ष जुलाई माह में तीनों डिस्कॉम्स ने बीते 4 वर्ष का सर्वाधिक राजस्व अर्जित किया है। जयपुर डिस्कॉम्स के 8 सर्किटों ने विशेष प्रयास कर डिफिक्टिव मीटर की संख्या शून्य कर दी है। उन्होंने बताया कि इस वित्तीय वर्ष में जुलाई माह तक तीनों निगमों में 1 लाख 99 घरेलू विद्युत कनेक्शन जारी किए गए हैं। जोधपुर डिस्कॉम्स के प्रबंध निदेशक डॉ. भंवरलाल तथा अजमेर डिस्कॉम्स के प्रबंध निदेशक केपी वर्मा ने भी प्रगति से अवगत कराया।